

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

मशरूम उत्पादन पर पांच दिवसीय प्रशिक्षण कार्यक्रम सम्पन्न

पंतनगर। 20 नवम्बर, 2018। पंतनगर विश्वविद्यालय के कृषि संचार विभाग द्वारा ग्राम ज्योली, जिला- नैनीताल के किसानों के लिए मशरूम उत्पादन पर पांच-दिवसीय प्रशिक्षण कार्यक्रम का आयोजन 13-17 नवम्बर, 2018 तक मशरूम अनुसंधान एवं प्रशिक्षण केन्द्र, पंतनगर में किया गया। यह प्रशिक्षण कार्यक्रम विभाग द्वारा संचालित फार्मर फर्स्ट परियोजना के अन्तर्गत आयोजित किया गया।

इस कार्यक्रम के अन्तर्गत वैज्ञानिक, डा. के.पी.एस. कुशवाहा, डा. एस.के. मिश्रा, डा. गीता शर्मा, डा. रेनू, आदि द्वारा किसानों को मशरूम उत्पादन से संबंधित प्रशिक्षित किया गया। किसानों को प्रशिक्षण के दौरान मशरूम की प्रमुख प्रजातियां ढिगरी, बटन व मिल्की मशरूम के उत्पादन विधि, अल्प लागत मशरूम गृह का निर्माण, मशरूम कल्चर एवं स्पान बनाने की विधि के गुर बताये गये। किसानों द्वारा प्रयोगात्मक प्रशिक्षण भी कराया गया, जिसमें उन्होंने कम्पोस्ट, स्पान एवं कल्चर का निर्माण किया। इस प्रशिक्षण कार्यक्रम के अंत में निदेशक प्रसार शिक्षा, डा. वाई.पी.एस. डबास, एवं विभागाध्यक्ष एवं परियोजनाधिकारी, डा. एस.के. कश्यप द्वारा किसानों को स्पान, मशरूम उत्पादन से सम्बन्धित ऑडियो सी.डी. तथा प्रमाण-पत्र भी वितरित किया गया। इस पांच-दिवसीय प्रशिक्षण में 20 किसानों ने प्रतिभाग किया। इस प्रशिक्षण के दौरान आकांक्षा खर्कवाल, वरिष्ठ शोध अध्येता, फार्मर फर्स्ट परियोजना एवं फिल्ड सहायक, अरुण कुमार भी उपस्थित थे।



मशरूम उत्पादन प्रशिक्षण कार्यक्रम के प्रतिभागियों के साथ परियोजनाधिकारी, डा. एस.के. कश्यप, एवं अन्य वैज्ञानिक